



अधिकतम 14.5 डिग्री
न्यूनतम 8.2 डिग्री

रोहक, शनिवार, 30 दिसंबर 2023

जीटी रोड मूमि हरिभूमि

घने कोहरे और शीतलहर ने छुड़वाई लोगों की कंपकंपी, छाप रहे धुंध के बादल

- जिले में ठंड से राहत पाने के लिए अलाव तापने को मजबूर हुए लोग
- मौसम में ठंड बढ़ने से जिले का न्यूनतम तापमान पहुंचा छह डिग्री सेल्सियस

हरिभूमि न्यूज | यमुनानगर

वर्ष 2023 के अंतिम दिनों में जिले में घना कोहरे और शीतलहर का प्रकोप बढ़ने से जनजीवन अस्तव्यस्त हो गया है। शुक्रवार को भी जिले में अल सुबह से दोपहर तक आसमान से घने कोहरे की बूंदें टपकती रही और शीतलहर चलने से मौसम में ठंड की कंपकंपी से लोग टिड्ठरते रहे। आलम यह रहा कि लोग ठंड से राहत पाने के लिए अलाव जलाकर तापने पर मजबूर हो गए। वहीं, मौसम में ठंडक बढ़ने से जिले का तापमान भी

सर्द हवाओं के साथ धुंध के प्रकोप से जनजीवन अस्त व्यस्त

कुरुक्षेत्र। जिले में सर्द हवाओं के साथ धुंध के प्रकोप ने जनजीवन अस्त व्यस्त कर दिया है। सुबह और देर रात को धुंध की चादर बिछने से सड़कों पर वाहन चालकों का आगे बढ़ना मुश्किल हो चुका है। शुक्रवार सुबह के समय धुंध के बीच महज एक से दो मीटर की दृश्यता से लोगों को काफी परेशानी हुई। सुबह के समय सड़की मंडी में खरीदारी करने या अन्य जरूरी कार्यों से घरों के बाहर निकले लोगों को सर्द हवाओं के साथ धुंध से दो चार होना पड़ा। इससे उनकी दिनचर्या प्रभावित हुई। जानकारी के अनुसार जिले में न्यूनतम तापमान 7 डिग्री सेल्सियस के करीब जा पहुंचा है। अधिकतम तापमान 19 डिग्री सेल्सियस तक जा पहुंचा है। ठंड से घरों में दुबके लोग- ठंड ने लोगों का जीना मुहाल कर दिया है। धुंध रहने से आम जनजीवन प्रभावित रहा। धुंध का असर जीटी रोड पर भी देखने को मिला। धुंध के कारण वाहन रोकने पर चलते नजर आए। धुंध के कारण वाहन चालक दिनों में ही लाइट जलाकर चलते देखे गए। दोपहर 12 बजे के बाद सूर्यदेव के दर्शन हुए। सुबह कामकाज पर जाने वाले व ऑफिस जाने वाले लोगों को खासी परेशानी हुई।



यमुनानगर। घने कोहरे के बीच सड़कों पर रंगते वाहन।

गिरकर न्यूनतम छह डिग्री सेल्सियस रह गया। अधिक घना कोहरा छाया। सुबह के वक्त घना शुरुवार सुबह जिले में अब तक का सबसे कोहरा छाप रहने और शीतलहर चलने से पूरा जनजीवन अस्तव्यस्त रहा। सुबह के वक्त आसमान से कोहरे की बूंदें आंस के रूप में

-बाजारों में दुकानदारी भी रही ठंडी

जिले में घना कोहरे व ठंड की वजह से शुक्रवार को बाजारों में ग्राहक बहुत कम पहुंचे। जिससे दुकानदारी ठंडी रही। दुकानदार रोहित, विवेक, संजय, टविकल व सज्जी आदि ने बताया कि पिछले कई दिनों से जिले में घना कोहरा पड़ रहा है और शीतलहर चल रही है। जिसकी वजह से बाजारों में ग्राहकों की रोककाम नायब है। उन्होंने बताया कि वर्ष के अंतिम दिन चल रहे हैं। ऐसे में बाजारों में ग्राहकों की कमी नजर आना दुकानदारों के लिए शर्म नहीं है। क्योंकि लोग इस समय नए वर्ष के लिए गिफ्ट आदि खरीदते हैं। मगर ठंड की वजह से बाहर नहीं निकल रहे हैं।

तापमान घटने से ठंड ने सुटाई कंपकंपी

शुक्रवार को मौसम में अधिक ठंड बढ़ने से जिले का न्यूनतम तापमान घटकर छह डिग्री सेल्सियस और अधिकतम तापमान 20 डिग्री सेल्सियस रह गया।

टपकती रही। जिससे मौसम में अधिक ठंड बढ़ गई। शीतलहर चलने से लोग घरों में दुबकने को मजबूर हो गए।

दोपहर बाद कुछ देर के लिए धूप निकली। जिससे लोगों ने किसी तरह घरों से निकलकर अपने कामधंधे निपटाए। मगर दिन भर शीतलहर चलने से मौसम में दिन भर ठंडक बनी रही जिससे बच्चे, बुजुर्ग घरों में दुबके रहे। वहीं, कामकाजी लोगों ने गर्म कपड़े लपेट कर या फिर अलाव जलाकर अपने काम धंधे निपटाए। खास बात यह रही घना कोहरा छाप रहने से सड़कों पर वाहनों की रफ्तार काफी धीमी रही।

खबर संक्षेप

मूकबधिर की ट्रेन से कटकर मौत

पानीपत। पानीपत शहर की बन्ना कॉलोनी के पीछे दो नहरों के बीच से गुजर रही रेलवे लाइन पर मुकबधिर 21 वर्षीय रितिक उर्फ पारस निवासी बन्ना कॉलोनी की ट्रेन की चपेट में आने से मौत हो गई। रितिक नगर निगम के अंतर्गत सुलभ शौचालय की सफाई का काम करता था। हादसे की सूचना जीआरपी को दी गई। जीआरपी ने परिजनों के बयानों के आधार पर सीआरपीसी की धारा 174 के तहत कार्रवाई की है।

युवती से 41 हजार टगे

समालखा। समालखा कस्बे में पंजाब नेशनल बैंक में रुपए जमा करवाने गई अंजलि निवासी गांव जोरसी खास जिला पानीपत से दो टगों ने उगी कर ली। दोनों टगों ने अंजलि को एक गड्ढी दिखाते हुए ज्यादा रुपए होने की बात कही। इसके बाद वे उससे 41 हजार रुपए लेकर गड्ढी थमा कर चले गए। अंजलि ने जब उसे चेक किया तो वह कागजों की गड्ढी थी। जिसकी शिकायत पुलिस को दी गई।

कट्टे के साथ आरोपी पकडा

पानीपत। सीआईए टू पुलिस टीम ने रोडवेज बस स्टैंड गांव सिवाह के पास सन्नी उर्फ गटू पुत्र मुकेश निवासी सोदापुर अवैध दुकाने पिस्तौल सहित गिरफ्तार किया है। सीआईए टू प्रभारी इंस्पेक्टर नरेंद्र ने बताया कि आरोपी सन्नी उर्फ गटू के खिलाफ थाना औद्योगिक सेक्टर 29 में आर्म्स एक्ट के तहत मुकदमा दर्ज करवाया गया है।

अज्ञात वाहन की टक्कर लगने से युवक की मौत

यमुनानगर। जगाधरी की नालागढ़ का माजरा कॉलोनी के नजदीक अज्ञात वाहन की टक्कर लगने से युवक की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात वाहन चालक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार नालागढ़ का माजरा निवासी मामचंद ने पुलिस को दी शिकायत में बताया कि उसका भाई राजेश महानत मजदूरी का काम करता था। देश समय वह कॉलोनी में ही किसी काम से गया था। जब वह सड़क पार करने लगा तो अज्ञात वाहन ने राजेश को टक्कर मार दी।

स्वास्थ्य अधिकारियों एनएचएम व मेडिकल स्टूडेंट्स ने आपातकालीन सेवाओं को सुचारु रूप से चलाने के लिए संभाला मोर्चा

राजकीय डॉक्टरों ने शुरू की अनिश्चितकालीन हड़ताल

जिला सिविल सर्जन डॉ. मंजीत सिंह ने हड़ताली डॉक्टरों से की अपनी हड़ताल समाप्त करने की अपील

■ ओपीडी व आपातकालीन सेवाएं दिन भर सुचारु रूप से रही जारी

हरिभूमि न्यूज | यमुनानगर

हरियाणा सिविल मेडिकल एसोसिएशन यमुनानगर के राजकीय चिकित्सकों ने शुक्रवार से अपनी मांगों को लेकर अनिश्चितकालीन हड़ताल शुरू कर दी। मगर स्वास्थ्य अधिकारियों ने एनएचएम व मेडिकल स्टूडेंट्स के सहारे आपातकालीन सेवाओं को सुचारु रूप से जारी रखा। जिससे मरीजों को कोई खास परेशानी का सामना नहीं करना पड़ा। अनिश्चितकालीन हड़ताल पर पहले दिन जिले भर में तैनात करीब 102 राजकीय डॉक्टरों में से 46 डॉक्टर हड़ताल में शामिल हुए।

वहीं, जिला सिविल सर्जन डॉ. मंजीत सिंह ने सरकारी डॉक्टरों को कोरोना का संकट देखते हुए अपनी हड़ताल वापस लिए जाने की अपील की है।

शुक्रवार सुबह हरियाणा सिविल मेडिकल एसोसिएशन के जिला प्रधान विपिन गोदवाल के नेतृत्व में करीब तीन दर्जन से अधिक राजकीय डॉक्टर अनिश्चितकालीन हड़ताल पर चले गए। जिससे



यमुनानगर। जिला नागरिक अस्पताल में ओपीडी में जांच कराते हुए मरीज।

दो साल से कर रहे हैं मांगों के लिए संघर्ष

एसोसिएशन के जिला प्रधान विपिन गोदवाल ने बताया कि वह पिछले दो साल से अपनी मांगों को लेकर संघर्ष कर रहे हैं। इससे पहले भी उन्होंने अपनी मांगों को लेकर हड़ताल की थी। उस समय सरकार ने उनकी मांगों को सही मानते हुए अपनी मौखिक सहमति दी थी। मगर इसे लागू करने के लिए लिखित में कोई सरकारी आदेश जारी नहीं किया गया। जिसकी वजह से उनकी मांगें लंबित पड़ी हैं और डॉक्टरों में रोष है। इसी बात को लेकर अनिश्चितकालीन हड़ताल शुरू की गई है। उन्होंने कहा कि जब तक उनकी मांगें पूरी नहीं की जाती है तब तक उनकी हड़ताल जारी रहेगी।

सीएचसी, पीएचसी व सरकारी अस्पतालों में मरीज परेशान हो गए। मगर इसी बीच स्वास्थ्य विभाग के अधिकारियों ने एनएचएम चिकित्सकों व मेडिकल स्टूडेंट्स को ओपीडी व आपातकालीन

सेवाओं पर तैनात कर दिया। जिसके बाद मरीजों ने राहत की सांस ली। ओपीडी और आपातकालीन सेवाएं सुचारु रूप से हैं जारी जिला सिविल सर्जन डॉ. मंजीत

चिकित्सकों की हड़ताल रही बेअसर, सुचारु रही ओपीडी



कुरुक्षेत्र। नागरिक अस्पताल में मरीजों का चेकअप करते चिकित्सक।

कुरुक्षेत्र। हरियाणा सिविल मेडिकल सर्विसेज एसोसिएशन के निर्देश पर प्रदेश भर में हुई सरकारी चिकित्सकों की हड़ताल का जिला में कोई असर नहीं दिखा। लोकनायक जयप्रकाश नागरिक अस्पताल में ओपीडी में बैठे चिकित्सकों ने आम दिनों की तरह ही मरीजों का चेकअप किया। नागरिक अस्पताल के चिकित्सकों के मुताबिक ठंड से हुई बंदोबंदी के कारण ज्यादातर बच्चों, महिलाओं व बुजुर्गों में खासी, जुकाम, बुखार, उल्टी-दस्त जैसी समस्याएं ज्यादा देखने में आ रही हैं। ठंड के दिनों में ज्यादातर लोग लापरवाही बरतने के कारण बीमारियों की चपेट में आ रहे हैं। नागरिक अस्पतालों की ओपीडी में दिनभर मरीजों की कतारें लगी रहीं। हरियाणा सिविल मेडिकल सर्विसेज एसोसिएशन की मांग है कि राज्य सरकार चिकित्सकों के लिए एक विशेष केंद्र का गठन करे। सीएमओ की सीधी भर्ती पर रोक लगाई जाए। पीजी के लिए बॉन्ड राशि एक करोड़ से घटाकर 50 लाख की जाए। प्रदेश में खाली पड़े डॉक्टरों के पदों को भरा जाए। बतों दे कि इससे पहले 27 दिसंबर को प्रदेश के सरकारी अस्पतालों के डॉक्टर हड़ताल पर रहे थे। अस्पताल के परामर्शक-फिजिशियन डॉ.शैलेन्द्र समगाई शैली ने बताया कि प्रतिदिन की तर्ज पर करीब 120 से 150 की संख्या में मरीजों के स्वास्थ्य की जांच की गई।

सिंह ने बताया कि आपातकालीन व ओपीडी सेवाएं सुचारु रूप से जारी हैं। उन्होंने कहा कि आजकल फिर से कोरोना संक्रमण बढ़ने के आसार पैदा हो रहे हैं। ऐसे में डॉक्टरों का

हड़ताल करना उचित नहीं है। सरकार उनकी मांगों को जल्द पूरा करेगी। इसलिए उन्हें अपनी हड़ताल समाप्त कर काम पर लौट जाना चाहिए।

अनाधिकृत तीन कॉलोनियों पर चला पीला पंजा

- जेसीबी मशीन से तीन अनाधिकृत कॉलोनियों में बन रहे अवैध निर्माण को ढहकर किया ध्वस्त

हरिभूमि न्यूज | यमुनानगर

जिला नगर योजनाकार विभाग का अनाधिकृत कॉलोनियों में शिकंजा कसना जारी है। इसी क्रम में विभाग की टीम ने शहरी क्षेत्र में बन रही तीन अनाधिकृत कॉलोनियों में किए गए निर्माण कार्य को जेसीबी मशीन से ध्वस्त कर दिया। जिला नगर योजनाकार अधिकारी डीआर पचीसिया ने लोगों को अपनी खुन पसीने की कमाई को अनाधिकृत कॉलोनियों में निवेश नहीं करने के



यमुनानगर। शहरी क्षेत्र में अनाधिकृत कॉलोनियों में बने अवैध निर्माण को ध्वस्त करती जेसीबी मशीन।

लिए आह्वान किया है। जिला नगर योजनाकार डीआर पचीसिया ने बताया कि विभाग द्वारा जिले में अनाधिकृत कॉलोनियों पर कड़ी कार्रवाई की जा रही है। उन्हें सूचना मिली थी कि यमुनानगर-जगाधरी के शहरी क्षेत्र में एक अनाधिकृत कॉलोनियों दो एकड़ में और दूसरी तीन

अनाधिकृत कॉलोनियों में ना करें निवेश

जिला नगर योजनाकार डीआर पचीसिया ने जिलेवासियों से अनाधिकृत कॉलोनियों में अपना कमाई का निवेश न करने के लिए आह्वान किया। उन्होंने कहा कि कहीं पर भी भूखंड खरीदने से पहले डीपीटी कार्यालय में संपर्क करें। नियंत्रित क्षेत्र में कोई भी निर्माण करने से पूर्व भूमि उपयोग परिवर्तन अनुमति प्राप्त करने के लिए नगर एवं ग्राम आयोजना विभाग के पोर्टल में

बिलासपुर मार्ग स्थित दो एकड़ में बन रही अनाधिकृत कॉलोनियों से सड़कों, सीवेज के साथ-साथ डीपीसी को जेसीबी मशीन से ध्वस्त किया गया।

रिश्ता टूटने से दुखी मिस्त्री ने सुसाइड किया

हरिभूमि न्यूज | पानीपत

पानीपत में एक युवक ने ट्रेन के आगे कूद कर आत्महत्या कर ली। वहीं, जीआरपी थाना में दी शिकायत में गोविंद निवासी गांव डिडवाडी जिला पानीपत ने बताया कि उसके दो बेटे बड़ा बेटा अंकुर व छोटा विकास है। अंकुर, नारायणा रोड समालखा पर बाइक मिस्त्री का काम करता था। 27 दिसंबर को उसके बेटे अंकुर ने ट्रेन के आगे कूदकर आत्महत्या कर ली। आत्महत्या करने से पहले अंकुर ने एक सुसाइड नोट भी लिखा था। लेकिन उस दौरान परिजनों ने सुसाइड नोट की

अपने तौर पर जांच-पड़ताल करने के बाद पुलिस को आगामी बयान देने के बारे में कहा था। एक दिन जांच-पड़ताल करने के बाद परिजनों ने सुसाइड नोट के आधार पर जीआरपी को शिकायत दी है। गोविंद ने बताया कि सुसाइड नोट में जो लिखा है, वह सब सही है। करीब तीन माह पहले मोनु पंडित निवासी गांव मनाना ने उसके बेटे का रिश्ता अपने गांव निवासी एक युवती के साथ करवाया था। शादी करवाने के लिए मोनु पंडित ने उसके बेटे से एक लाख रुपए नकद लिए थे। रिश्ता तो करवा दिया, लेकिन शादी नहीं करवाई थी।

जिला में 33 परीक्षा केन्द्र स्थापित, 9685 परीक्षार्थी देंगे परीक्षा डीसी ने सीईटी ग्रुप सी की परीक्षा को लेकर की बैठक

हरिभूमि न्यूज | करनवाल

डीसी अनीश यादव ने हरियाणा कर्मचारी चयन आयोग की तरफ से 31 दिसंबर को आयोजित करवाई जाने वाली सीईटी ग्रुप सी की लिखित परीक्षा को जिला में नकल रहित व शांतिपूर्ण ढंग से सम्पन्न करवाने के लिए अधिकारियों की शुक्रवार को लघु सचिवालय के सभागार में बैठक ली। उन्होंने अधिकारियों को निर्देश दिए कि परीक्षा के दौरान किसी भी प्रकार की कोई लापरवाही नहीं होनी चाहिए। परीक्षा के लिए हरियाणा कर्मचारी



करनवाल। लघु सचिवालय के सभागार में अधिकारियों के साथ मीटिंग करते डीसी अनीश यादव।

चयन आयोग द्वारा जारी की गई हिदायतों की दृढ़ता से अनुपालना सुनिश्चित की जाए। उन्होंने कहा कि हरियाणा कर्मचारी चयन आयोग सीईटी ग्रुप सी की लिखित परीक्षाओं के लिए जिला में 33 परीक्षा केन्द्र बनाए गए हैं, जिनमें 9685 परीक्षार्थी

परीक्षा देंगे। जिला में उक्त परीक्षा केवल प्रातः कालीन सत्र में होगी, परीक्षार्थी परीक्षा केन्द्र में प्रातः 8.30 बजे से 9.30 बजे तक प्रवेश कर सकेंगे। बिना एडमिट कार्ड के कोई भी परीक्षार्थी प्रवेश नहीं कर सकेगा। परीक्षा के दौरान मोबाइल के प्रयोग

रहते उपलब्धता सुनिश्चित करें। इसके अलावा सभी कर्मचारी साफ-सफाई और बिजली की व्यवस्था करवाई जाए। सभी परीक्षा केंद्रों पर कानून व ट्रैफिक व्यवस्था बनाए रखने की जम्मेदारी पुलिस विभाग की रहेगी। उन्होंने बताया कि अंसंध सीवेज के साथ-साथ डीपीसी को इस लिखित परीक्षा के लिए नोडल अधिकारी नियुक्त किया गया है।

इयूटी मजस्ट्रेट-कम-फलाईंग क्वॉयड ऑफिसर नियुक्त

डीसी अनीश यादव ने बताया कि प्रशासन की ओर से सीईटी ग्रुप सी की परीक्षा को नकलरहित एवं शांतिपूर्ण सम्पन्न करवाने के लिए विभिन्न विभागों के अधिकारियों को इयूटी मजस्ट्रेट-कम-फलाईंग क्वॉयड ऑफिसर नियुक्त किया गया है। इनमें कांडा के कार्यकारी अभियंता हरिदेव कांबोज, बिजली विभाग के कार्यकारी अभियंता धर्म सुहाग, मार्केटिंग बोर्ड के कार्यकारी अभियंता विजेन्द्र सैनी, सिंचाई विभाग के कार्यकारी अभियंता परमजीत सिंह सिहाग व

यशवीर सिंह, जिला योजनाकार अम प्रकाश, लोक निर्माण विभाग के कार्यकारी अभियंता अमित कुमार, नगर निगम के कार्यकारी अभियंता सतीश कुमार तथा एचवीपीएनएल के कार्यकारी अभियंता रणदीप चौहान का नाम शामिल है बैठक में अंसंध के एसडीएम एवं परीक्षा के नोडल अधिकारी वीरेन्द्र सिंह दुल जिला शिक्षा अधिकारी राजपाल चौधरी, डीएसपी नायब सिंह, सभी इयूटी मजस्ट्रेट-कम-फलाईंग क्वॉयड ऑफिसर तथा परीक्षा केन्द्र अधिकृत मौजूद रहे।

खबर संक्षेप

बाइक सवार तीन युवकों ने छीने 17 हजार रुपये

यमुनानगर। शहर के महावीर चौक के पास बाइक सवार तीन युवकों ने एक व्यक्ति से 17 हजार रुपये, मोबाइल व जरूरी दस्तावेज छीन लिए। पीड़ित व्यक्ति रेलवे स्टेशन से पैदल अपने घर आजाद नगर जा रहा था। पुलिस ने मामले की जांच के बाद अज्ञात स्नेचरों के खिलाफ केस दर्ज कर कार्रवाई शुरू कर दी।

गांव फुरलक में घर के बाहर से टैम्पू चोरी

घरौंडा। गांव फुरलक में घर के सामने से खड़ा एक छोटा टैम्पू चोरी हो गया। टैम्पू मालिक ने मामले की शिकायत पुलिस को की है पुलिस ने शिकायत के आधार पर मामला दर्ज कर छानबीन आरंभ कर दी है। गांव फुरलक निवासी राम रतन में पुलिस में शिकायत दर्ज करवाई है कि 28 दिसंबर को अल सुबह करीब 1:30 बजे इसका एक छोटा टैम्पू जो उसके घर के सामने ही खड़ा था चोरी हो गया है।

सीईटी ग्रुप सी की परीक्षा के लिए धारा 144 लागू

करनाल। जिलाधीश अनोश यादव ने हरियाणा कर्मचारी चयन आयोग की तरफ से 31 दिसंबर को आयोजित करवाई जाने वाली सीईटी ग्रुप सी की लिखित परीक्षा आयोजित करवाई जाएगी। उक्त परीक्षा को नकलरहित व शांतिपूर्ण ढंग से सम्पन्न करवाने के लिए जिले में आपराधिक अधिनियम 1973 की धारा 144 के तहत परीक्षा केन्द्रों के निकट निषेधाज्ञा 31 दिसंबर के लिए लागू कर दी है।

गनौली व अर्जुन माजरा में विकसित भारत यात्रा का भव्य स्वागत अंत्योदय के सपने को साकार कर रही है संकल्प यात्रा : कंवरपाल

साढ़ौरा क्षेत्र में आयोजित जनसंवाद कार्यक्रमों में पूर्व विधायक बलवंत सिंह ने लोगों से संवाद कर उनकी समस्याएं सुनीं

हरिभूमि न्यूज ►► यमुनानगर

जिला में चल रही विकसित भारत संकल्प यात्रा का आज जगाधरी विधानसभा व साढ़ौरा विधानसभा के आधा दर्जन गांव में पहुंचने पर स्वागत किया गया। जगाधरी विधानसभा के गांव चंगनौली, गनौली व अर्जुन माजरा में मुख्यातिथि के रूप में प्रदेश के शिक्षा मंत्री कंवरपाल रहे।

जबकि साढ़ौरा क्षेत्र के गांव में आयोजित जनसंवाद कार्यक्रमों में पूर्व विधायक बलवंत सिंह ने लोगों से संवाद कर उनकी समस्याएं सुनीं। मौके पर ग्रामीणों को विकसित भारत की शपथ दिलाई गई और विभिन्न विभागों द्वारा लगाई गई स्टॉलों का अवलोकन किया गया। शिक्षा मंत्री कंवरपाल ने चंगनौली गांव

यात्रा के दौरान आयोजित जनसंवाद कार्यक्रम में ग्रामीणों से किया सीधा संवाद

में आयोजित जनसंवाद कार्यक्रम में कहा कि विकसित भारत संकल्प यात्रा के दौरान एक ही स्थान पर लाभाधिक्यों को योजनाओं का लाभ मिल रहा है। विकसित भारत जनसंवाद संकल्प यात्रा के माध्यम से जरूरतमंद लोगों को मौके पर ही बुद्धिमान, बीपीएल कार्ड, अंत्योदय योजना का लाभ, परिवार पहचान पत्र में शुद्धिकरण सहित अन्य योजनाओं का लाभ देकर अंत्योदय के सपने का साकार किया जा रहा है।

मौके पर उन्होंने स्वामित्व योजना के तहत नरेश, राजेश, तरसेम, कर्मचंद, सलीम को रजिस्ट्री वितरित की। स्कूली बच्चे मानवी, मानसी, प्राची, हरप्रीत, नेहा, आशा, हरकीत, मुस्कान, दीपिका व विक्रान्त को उत्कृष्ट स्थान प्राप्त करने पर व स्कूल के अध्यक्ष आशा गुप्ता, सीमा गुप्ता, सुरेन्द्र शर्मा व स्वतंत्र को सम्मानित किया।



साढ़ौरा के भील छप्पर में जनसंवाद कार्यक्रम का हुआ आयोजन



साढ़ौरा के पूर्व विधायक बलवंत सिंह ने क्षेत्र के गांव भील छप्पर में विकसित भारत संकल्प यात्रा का पहुंचने पर जोरदार स्वागत किया। उन्होंने मौके पर लोगों को विकसित भारत की शपथ दिलाई। उन्होंने कहा कि यात्रा के दौरान सरकारी योजनाओं का लाभ लोगों को सुगमता से दिलाया जा रहा है। इस दौरान पूर्व विधायक बलवंत सिंह व जिला परिषद के वरिष्ठ नरेश ठसका ने लाभाधिक्यों को प्रमाण पत्र देकर सम्मानित किया। इसके बाद उन्होंने गांव चौराही में आयोजित जनसंवाद कार्यक्रम में पहुंचकर ग्रामीणों से सीधा संवाद कर उनकी समस्याएं सुनीं। मौके पर स्वामित्व योजना के तहत वीना राजी, चमक लाल मलिक, दीपक को रजिस्ट्री वितरित की गई। धर्मपाल का बीपीएल कार्ड बनाया गया। स्कूली बच्चे गौरी, कौशिक, सुहानी, धूव, कौशल, निखिल, आदर्श, हरजीत, दीपंशु व सोनिया को भी सम्मानित किया गया। इस मौके पर समाज सेवी आंगनवाड़ी वर्कर जसवीर प्रकाश देवी, आशा वर्कर आशा देवी, परमजीत, रेखा, सुकुमारी, रीना देवी, स्वयं सहायता समूह प्रवेश रानी व अंजु बाला को सम्मानित किया गया।

यमुनानगर। यमुनानगर के जगाधरी क्षेत्र के गांव चंगनौली में आयोजित जनसंवाद कार्यक्रम में लाभाधिक्यों को सम्मानित करते शिक्षा मंत्री कंवरपाल।



यमुनानगर। यमुनानगर के जगाधरी में अपने निवास स्थान पर लोगों की जनसमस्याएं सुनते हुए शिक्षा मंत्री कंवरपाल। फोटो: हरिभूमि

जरूरतमंदों के द्वार तक पहुंचाई जा रही हैं कल्याणकारी योजनाएं

हरिभूमि न्यूज ►► यमुनानगर

हरियाणा के शिक्षा, वन एवं पर्यटन मंत्री कंवरपाल ने कहा कि सुशासन के साथ अंतिम पात्र व्यक्ति तक जन कल्याणकारी नीतियों का लाभ पहुंचाना ही प्रधानमंत्री नरेंद्र मोदी का लक्ष्य है। इस लक्ष्य की प्राप्ति के लिए चलाई जा रही कल्याणकारी योजनाओं को गांव व शहरों में जरूरतमंदों के द्वार तक पहुंचाया जा रहा है। प्रदेश में मुख्यमंत्री मनोहर लाल के कुशल नेतृत्व में हर वर्ग का कल्याण हो रहा है और वास्तविक लोगों तक कल्याणकारी योजनाओं का लाभ पहुंचाया जा रहा है। उन्होंने शुक्रवार को जगाधरी स्थित अपने निवास स्थान पर लोगों की जनसमस्याएं सुनते हुए उक्त जानकारी दी।

शिक्षा मंत्री कंवरपाल ने उनके समक्ष आई अधिकांश जन समस्याओं का मौके पर ही समाधान करवा दिया और शेष के संबंध में विभागाध्यक्षों से फोन पर बात कर उनका जल्द समाधान करने के आदेश दिए। उन्होंने कहा कि मुख्यमंत्री मनोहर लाल ने व्यवस्था परिवर्तन के काम की शुरुआत 2014 से शुरू कर दी थी। भ्रष्टाचार, क्राइम और जाति आधारित राजनीति

हरियाणा के शिक्षा मंत्री कंवरपाल ने जगाधरी स्थित अपने कार्यालय पर सुनी लोगों की जनसमस्याएं

अधिकांश समस्याओं का मौके पर किया समाधान

पर प्रहार किया। भ्रष्टाचार को दूर किया व क्राइम पर रोक लगाई। आज देश व विदेश से निवेश करने के लिए कोई आला है तो हरियाणा उनकी पहली पसंद है।

मुख्यमंत्री मनोहर लाल ने 2014 में हरियाणा एक हरियाणवी एक का नारा दिया। हमने जो कहा वह करके दिखाया। उन्होंने कहा कि हमारी सरकार ने शिक्षा, स्वास्थ्य, सुरक्षा, स्वाभिमान, स्वावलंबन, सेवा और सुशासन पर ध्यान दिया है। आज प्रदेश की जनता खुशहाल है और भाजपा सरकार की नीतियों से खुश है। इस अवसर पर जगाधरी भाजपा मंडल अध्यक्ष विपुल गर्ग, भाजपा युवा मोर्चा के उपाध्यक्ष निशचल चौधरी, जिला मीडिया प्रमुख कपिल मनीष गर्ग व आईटी सेल जगाधरी के अध्यक्ष पीयूष गोगियान आदि मौजूद थे।

समाज में भाईचारा बिगाड़ने वालों से रहें सावधान आधार कार्ड अपडेट करवाना बेहद जरूरी : सिन्हा

- जिला सचिवालय में पीस कमेटी की बैठक का हुआ आयोजन
- जिला पुलिस अधीक्षक गंगाराम पुनिया ने की बैठक की अध्यक्षता

हरिभूमि न्यूज ►► यमुनानगर

जिला पीस कमेटी की बैठक का आयोजन शुक्रवार को जिला सचिवालय में किया गया। बैठक की अध्यक्षता पुलिस अधीक्षक गंगाराम पुनिया ने की। वहीं, विशिष्ट अतिथि के रूप में अतिरिक्त उपायुक्त आयुष सिन्हा भी मौजूद रहे। पुलिस अधीक्षक गंगाराम पुनिया ने कहा कि सभी लोगों को आपसी तालमेल व भाईचारे से अपना जीवन व्यतीत करना चाहिए। कुछ लोग अपने स्वार्थ के लिए आपसी भाईचारा बिगाड़ने के लिए धर्म व जाति का प्रयोग करते हैं। ऐसे लोगों से सावधान रहना चाहिए। किसी भी व्यक्ति को



यमुनानगर। यमुनानगर के जिला सचिवालय में आयोजित जिला पीस कमेटी की बैठक में सदस्यों को दिशा निर्देश देते हुए एसपी गंगाराम पुनिया।

ऐसा लगे तो वह इसकी सूचना पुलिस को तुरंत दें। बैठक में नवंबर 2021 व फरवरी 2022 में नांगल गांव में दो धर्मों के लोगों में आपसी कहासुनी होने के मामले में भी मंथन किया गया। इस दौरान उक्त मामले में एफआरआई में जिन निर्दोष लोगों के नाम शामिल हैं उन्हें जांच के बाद आपसी सहमति से निकाल दिए जाने की बात हुई। इसके लिए एसपी पुनिया ने बताया कि संबंधित डीएसपी

की जिम्मेवारी लगाई जाएगी। इतना ही नहीं गांव व थाना स्तर पर जाकर दोनों पक्षों को बिटा कर रजामंदी की जाएगी और पीस कमेटी की बैठक भी ली जाएगी। ताकि भाईचारा कायम रहे। उन्होंने बैठक में कहा कि लोगों को गैर कानूनी हरकत करने वालों से सावधान रहना चाहिए और उसकी सूचना तुरंत पुलिस को देनी चाहिए। किसी व्यक्ति को कानून अपने हाथ में लेने की आजादी नहीं है।

यूआईडीएआई ने 14 मार्च तक बढ़ाई प्रो आधार कार्ड अपडेशन की तारीख

अतिरिक्त उपायुक्त आयुष सिन्हा ने संबंधित अधिकारियों की बैठक में दी जानकारी

हरिभूमि न्यूज ►► यमुनानगर

जिला सचिवालय में शुक्रवार को प्रशासनिक अधिकारियों की बैठक का आयोजन किया गया। बैठक की अध्यक्षता अतिरिक्त उपायुक्त आयुष सिन्हा ने की। उन्होंने अधिकारियों को भारतीय विशिष्ट पहचान प्राधिकरण (यूआईडीएआई) द्वारा निःशुल्क आधार कार्ड अपडेशन करने की तिथि बढ़ाकर 14 मार्च 2024 करने के बारे में जानकारी दी। अतिरिक्त उपायुक्त आयुष सिन्हा ने



यमुनानगर। यमुनानगर के जिला सचिवालय में आयोजित प्रशासनिक अधिकारियों की बैठक में आधार कार्ड अपडेट करवाए जाने के लिए दिशा निर्देश देते हुए एडीसी आयुष सिन्हा। फोटो: हरिभूमि

बैठक में संबंधित विभाग के अधिकारियों से कहा कि वह अधिक से अधिक आधार कार्ड अपडेट करवाएं और उसकी रिपोर्ट भी भेजें। उन्होंने बताया कि करीब 5 लाख आधार कार्ड अपडेट होने बाकी हैं। ग्रामीण क्षेत्र के लोग विकसित भारत संकल्प यात्रा में भी

अपने आधार कार्ड अपडेट करवा सकते हैं। इसके लिए उन्हें 50 रुपये सीएससी के कर्मचारी को देने होंगे। यदि वह अपने आधार अपना आधार कार्ड ऑनलाइन अपडेट करना चाहते हैं तो यूआईडीएआई द्वारा इसको निःशुल्क अपडेट किया जा रहा है। उन्होंने बताया

कि जिला में जिन व्यक्तियों ने पिछले आठ या दस सालों में आधार कार्ड को अपडेट नहीं कराया है। ऐसे व्यक्ति को अपना आधार कार्ड अपडेट कराने के लिए रिहायशी प्रमाण पत्र और स्वयं का पहचान पत्र ऑनलाइन अपलोड करना होगा। अतिरिक्त उपायुक्त आयुष सिन्हा ने बताया कि आधार कार्ड धारक माई आधार पोर्टल से आधार ऑनलाइन सेवाओं का लाभ उठा सकते हैं। वहीं माई आधार एप में जहां पहचान पत्र के प्रमाण के रूप में स्वीकार्य दस्तावेजों की सूची भी है और पते का प्रमाण भी उपलब्ध है। उन्होंने जिलावासियों से इस निःशुल्क सेवा का लाभ उठाते हुए आधार कार्ड अपडेट कराने का आह्वान किया है। साथ ही ऑनलाइन सेवाओं का लाभ उठाने के लिए अपने मोबाइल नंबर को आधार में अपडेट रखने की सलाह दी है।

स्नेचिंग और वाहन चोर गिराए के दो सदस्य गिरफ्तार

- आरोपियों से बरामद हुई चोरी की नौ मोटरसाइकिलें व दो स्नेचिंग की वारदातों का हुआ खुल्लासा
- पुलिस आरोपियों से कर रही है पूछताछ

हरिभूमि न्यूज ►► यमुनानगर

जिला पुलिस की स्पेशल सेल ने स्नेचिंग व वाहन चोर गिराए के दो सदस्यों को गिरफ्तार करने में सफलता प्राप्त की है। आरोपियों का एक साथी फरार बताया जा रहा है। पुलिस ने आरोपियों से अभी तक चोरी की नौ मोटरसाइकिलें बरामद कर ली हैं। वहीं, पूछताछ में आरोपियों ने स्नेचिंग की दो वारदातों का खुल्लासा भी किया है। मामले में अभी आरोपियों से पूछताछ में



यमुनानगर। यमुनानगर में पुलिस की स्पेशल सेल द्वारा गिरफ्तार किए गए स्नेचिंग व वाहन चोरी मामले में दो आरोपी। फोटो: हरिभूमि

महत्वपूर्ण जानकारी मिलने की उम्मीद है। मामले की जांच कर रहे स्पेशल सेल के प्रभारी इंस्पेक्टर राजेश राणा ने बताया कि उन्हें सूचना मिली थी कि दो युवक मोटरसाइकिल पर शहर के छोटी लाइन पर संदिग्ध

हालत में घूम रहे हैं। सूचना मिलते ही उन्होंने सब इंस्पेक्टर जसविंदर सिंह, एसआई उमेश कुमार, आजाद, राजू राणा, कुलदीप, विपिन व याकूब को शामिल कर टीम का गठन किया और उसे जांच के लिए भेजा। जांच टीम ने छोटी लाइन क्षेत्र

अरोपियों से बरामद की नौ मोटरसाइकिलें

इंस्पेक्टर राजेश राणा ने बताया कि आरोपियों से अभी तक चोरी की नौ मोटरसाइकिलें बरामद की हैं। आरोपियों ने स्नेचिंग की भी दो वारदातें करके का भी खुल्लासा किया है। आरोपियों से पूछताछ में और भी जानकारी मिलने की उम्मीद है।

में नाकाबंदी करके वाहनों की जांच शुरू कर दी। कुछ देर के बाद जांच टीम को मोटरसाइकिल पर दो युवक आते हुए दिखाई दिए। पुलिस ने दोनों को रोक लिया और उनसे मोटरसाइकिल के दस्तावेज मांगे। मगर वह दस्तावेज दिखाने में आनाकानी करने लगे। पुलिस ने थोड़ी सख्ती बरती तो उन्होंने मोटरसाइकिल चोरी की बताया। पुलिस ने तुरंत आरोपियों को पकड़ लिया और मोटरसाइकिल कब्जे में

लेकर कार्रवाई शुरू की। पूछताछ में बताया कि वह दोसड़का में किराए का मकान लेकर रह रहे थे और स्नेचिंग मोटरसाइकिल की चोरी की वारदातों को अंजाम देते थे। उन्होंने अपने साथ अपने एक और साथी सबलपुर माजरी छप्पर निवासी अर्जुन का नाम बताया।

राजकीय मॉडल संस्कृति सीनियर सैकेंडरी स्कूल रादौर में मिशन बुनियाद पर सेमिनार आयोजित

हरिभूमि न्यूज ►► रादौर

राजकीय मॉडल संस्कृति सीनियर सैकेंडरी स्कूल रादौर के तत्वावधान में शुक्रवार को मिशन बुनियाद, हरियाणा सुपर 100 कार्यक्रम के तहत सेमिनार का आयोजन किया गया। सेमिनार में मुख्यातिथि के रूप में रादौर के एसडीएम चंद्रकांत कटारिया ने भाग लिया। जबकि अध्यक्षता जिला शिक्षा अधिकारी सुमन बहमनी ने की। मुख्यातिथि एवं एसडीएम चंद्रकांत कटारिया ने कहा कि प्रदेश सरकार के मिशन बुनियाद और हरियाणा सुपर-100 कार्यक्रम से विद्यार्थियों के भविष्य की नींव मजबूत होगी। विद्यार्थियों

रादौर के एसडीएम चंद्रकांत कटारिया ने मुख्यातिथि के रूप में लिया भाग

को अपना भविष्य बनाने के लिए इन दोनों कार्यक्रमों की जानकारी मिले, इसके लिए प्रदेश भर में ब्लॉक स्तर पर जागरूकता शिविरों का आयोजन किया जा रहा है। कार्यक्रम में ब्लॉक के कक्षा आठवीं और 10वीं के मेधावी विद्यार्थी और उनके अभिभावकों को जानकारी दी गई। मौके पर जिला शिक्षा अधिकारी सुमन बहमनी ने कहा कि सेमिनार के माध्यम से बच्चों को दोनों कार्यक्रमों के लाभ के बारे में समझाया है। उन्हें इसमें भाग लेने के

लिए प्रेरित किया। उन्होंने कहा कि इस प्रयास के पीछे एक महत्वपूर्ण मंच है, जो बच्चों को अपने लक्ष्यों की प्राप्ति के लिए संघर्ष करने के लिए प्रेरित कर रहा है। यह सेमिनार बच्चों को बता रहा है कि कैसे वे इस प्रोग्राम के माध्यम से अपनी क्षमताओं को निरूपित कर सकते हैं और अपने सपनों को हकीकत में बदल सकते हैं। मौके पर बच्चों ने सांस्कृतिक प्रस्तुतियों से भी समां बांथा। इस अवसर पर जिला मौलिक शिक्षा अधिकारी धर्मेन्द्र सिंह, विशाल सिंघल, राकेश शर्मा, देवेन्द्र कुमार, महकार सिंह, पवन कुमार, नवजीवन कुमार आदि मौजूद रहे।

ज्योतिष शास्त्र के मुताबिक नए साल की शुरुआत आयुष्मान योग से हो रही है

नई उम्मीदों के नए साल 2024 पर बन रहे पांच शुभ योग

- आयुष्मान योग से होगी नए वर्ष की शुरुआत
- ज्योतिषाचार्यों के मुताबिक नया वर्ष लोगों के लिए रहेगा शुभदायी

हरिभूमि न्यूज ►► यमुनानगर

नई उम्मीदों और नई खुशियां मिलने की उम्मीद लगाए लोगों के लिए नव वर्ष 2024 पर पांच शुभ योग बन रहे हैं। जो लोगों के लिए शुभदायी बताए जा रहे हैं। ज्योतिष शास्त्र के मुताबिक नए साल की शुरुआत आयुष्मान योग से हो रही है। ज्योतिषाचार्य पंडित रामराज कौशिक के मुताबिक वैदिक ज्योतिष शास्त्र की गणना के मुताबिक सभी ग्रहों



यमुनानगर। यमुनानगर के ज्योतिषाचार्य पंडित रामराज कौशिक नव वर्ष 2024 पर बन रहे पांच शुभ योग की जानकारी देते हुए।

में सबसे शुभ ग्रह माने जाने वाले देवगुरु बृहस्पति 31 दिसंबर से सीधे

चाल लगेगा। जो कई राशि वाले लोगों के शुभदायी रहेगा। आयुष्मान योग से होगी शुरुआत: ज्योतिषाचार्य पंडित रामराज कौशिक के अनुसार ज्योतिष शास्त्र के मुताबिक नए वर्ष के शुभारंभ पर एक जनवरी को आयुष्मान योग बन रहा है। यह योग दो जनवरी की सुबह तक रहेगा। बताया गया है कि इस योग में भगवान शिव और गणेश की अराधना करने से सेहत में सुधार होता है और उम्र लंबी होती है। आदित्य मंगल योग में जातकों पर होगी धनवर्ष: ज्योतिषाचार्य के मुताबिक नए वर्ष में एक जनवरी को मंगल व सूर्य देव धनु राशि में विजयमान होंगे। इन दोनों ग्रहों के

मिलन से साल के पहले दिन आदित्य मंगल योग बनने जा रहा है। इस योग की वजह से जातकों पर धनवर्षा होगी और करिअर की गाड़ी आगे बढ़ेगी। धन संपत्ति, अच व अचल संपत्ति के कार्यों में लाभ होगा। गजलक्ष्मी योग वनेगा शुभदायी: ज्योतिषाचार्य पंडित रामराज कौशिक का कहना है कि नए वर्ष के शुरू होने से पहले गुरु के मार्गी होने से गजलक्ष्मी राजयोग का निर्माण होगा। वैदिक ज्योतिष शास्त्र में गजलक्ष्मी राजयोग को बहुत ही शुभ योग माना गया है। इस योग के निर्माण से वैसे तो सभी 12 राशियों के लिए शुभ परिणाम देखने को मिलेंगे। वहीं, कुछ राशियां ऐसी भी

होंगी जिनके के लिए नया साल बहुत ही बेहतरीन रहने वाला होगा। कुछ लोग नववर्ष में अचूरे सपनों को पूरा करने का संकल्प लेकर नए जीवन की राह चुनते हैं। संकल्प लेकर ईमानदारी से उनका अनुसरण करने वालों को नववर्ष में खुशियां ही खुशियां मिलेंगी। नव वर्ष में बन रहा लक्ष्मी नारायण योग: नव वर्ष के शुभारंभ पर एक जनवरी को लक्ष्मी नारायण योग भी बन रहा है। यह योग बुध और शुक्र ग्रह की युति से बनता है। मान्यता है कि यह शुभ योग लगने पर भगवान विष्णु की अर्चना करनी चाहिए। इस उपाय को करने से वैवाहिक जीवन सुखद रहता और धन लाभ होता है।

राजकीय स्कूल के छात्रों ने इंजीनियरिंग कॉलेज का किया भ्रमण

रादौर। राजकीय सीनियर सैकेंडरी स्कूल हरिपुर कंबोज के विद्यार्थियों ने शुक्रवार को ग्लोबल इंजीनियरिंग कॉलेज नाचौरन में शैक्षणिक भ्रमण कर ज्ञानवर्धन जानकारी हासिल की। संस्थान की ओर से आशाना अरोड़ा द्वारा छात्रों को करियर से संबंधित जानकारी उपलब्ध कराई गई। आशाना अरोड़ा ने विद्यार्थियों को भविष्य में लक्ष्य निर्धारित कर आगे बढ़ने के विषय में गाइड किया। संस्थान की तरफ से संजय पुंडीर द्वारा समस्त आयोजन किया गया। स्कूल के छात्र बारहवीं कक्षा की सभी स्ट्रीम्स से थे। उनके साथ स्कूल प्रिंसिपल सुमन बंसल एवं अध्यापक अश्वनी कुमार भी भ्रमण में शामिल थे। संस्थान समय समय पर छात्रों के करियर गाइडेंस से संबंधित लेक्चर्स आयोजित करता रहता है।

खुशियों के साथ गर्मों से भी भरा रहा साल 2023



जहरीली शराब निगल गई 22 जिनदगियां
ये साल जहरीली शराब कांड के लिए भी याद रखा जाएगा। यहां के खिजलपुर गांव के पास गैरकानूनी तरीके से चल रही शराब फैक्टरी में जहरीली शराब का घंटा चल रहा था। यहां बनी शराब पीने से अंबाला के साथ यमुनानगर के 22 लोगों की मौत हो गई। इस मामले में अब तक पुलिस जेल में बंद गैरफौजदार मौजूद राणा समेत एक दर्जन से ज्यादा लोगों को पकड़ चुकी है। सिलसिलेवार मौतों पर हंगामा हुआ तो राज्य सरकार ने पंडित परिचारी के लिए मुआवजे का भी ऐलान किया। बाद में अवैध शराब फैक्टरी को भी ढहा दिया गया।



भीषण हादसे में 8 यात्रियों की मौत
अंबाला। शहजादपुर के कक्कड़ माजरा गांव के पास इस साल भीषण हादसा हुआ। इस हादसे में आठ लोगों की जान चली गई। पंचकुला-यमुनानगर नेशनल हाइवे पर हुए हादसे में पंद्रह लोग भी जख्मी हुए थे। हादसे में मौत का शिकार हुए सभी लोग उत्तरप्रदेश से एक प्राइवेट बस में सवार होकर हिमाचल प्रदेश के बट्टी जा रहे थे। इस बस को पीछे से एक अन्य बस ने तेजतरफाई से टक्कर मार दी थी। इस भीषण हादसे में कई लोग घुरी तरह से जख्मी हुए। पुलिस ने जांच के दौरान हादसे को अंजाम देने वाले बस चालक को गिरफ्तार किया था।



फायरिंग रेंज से मटककर महिला बंदी को लगी गोली
अंबाला। अंबाला सेंट्रल जेल में इस साल बंदी के गोली लगने से जख्मी होने का अजीब मामला सामने आया। गोली किसने चलाई लंबी जांच के बाद इसका पता चल पाया। हालांकि इस मामले में गोली चलाने वाले को पुलिस ने गिरफ्तार नहीं किया। यह घटना तब सामने आई जब अचानक गोली लगने धूप सेक रही एक महिला बंदी जख्मी हो गई। गोली उसकी टांग में लगी थी। लंबी जांच के बाद पता चला कि गोली फायरिंग रेंज से मटककर महिला बंदी को लगी थी।



अंबाला से होकर गुजरे राहुल गांधी
अंबाला। राहुल गांधी की भारत जोड़ो यात्रा भी इस साल अंबाला से होकर गुजरी। कड़कड़ाती ठंड में राहुल गांधी खुद सफेद टी शर्ट में अंबाला छावनी व अंबाला शहर विधानसभा से होकर निकले थे। यहां पूर्व केंद्रीय मंत्री कुमारी सेलजा की अगुवाई में कार्यकर्ताओं ने भी बेहद गर्मजोशी से राहुल गांधी का अभिवादन किया। राहुल गांधी को देखने के लिए कड़ी ठंड के बावजूद लोगों की भारी भीड़ उमड़ पड़ी। सैनी भवन में बेक फास्ट के बाद भारत जोड़ो यात्रा शुरू बैरियर से पंजाब में दाखिल हो गई। यह पहला मौका था जब राहुल गांधी यहां से पैदल होकर गुजरे।



बाढ़ ने मचाई तबाही हजारों एकड़ फसल बर्ही
अंबाला। इस साल बाढ़ ने अंबाला में खूब तबाही मचाई। खासकर बरसाती नदियां घगर, मारकंडा व टंगरी लोगों के लिए बड़ी मुसीबत बन गईं। इन नदियों के पानी ने रिहायशी कॉलोनियों में जमकर तबाही मचाई। इसी वजह से लोगों को अपने घर खाली करने पड़े, हजारों एकड़ फसल बाढ़ में बर्ही गई।



फसल व नस्ल बचाने के लिए आंदोलन प्रारंभ
अंबाला। फसल व नस्ल बचाने के लिए किसानों ने इस बार प्रशासन के खिलाफ आंदोलन शुरू कर दिया है। दो बार किसान फसलें खराब करने वाले बेसहारा पशुओं को ट्रॉलियों में भरकर मुख्यालय पर लेकर आए। यहां अधिकारियों से सहमति न बन पाने की वजह से बाढ़ में किसानों ने विधायक असीम गोयल के आवास पर डेरा डाल दिया। अब प्रशासन ने किसानों को इस पशुओं के सही ढंग से समाधान का ठोस आश्वासन दिया है।



बहन की हत्या के लिए तलवार से किए 41 वार
अंबाला। इस साल अंबाला छावनी में बेहद चौकाने वाली हत्या की वारदात हुई। कच्चा बाजार के रहने वाले करण ने तलवार से अपनी बहन मावका की बेरहमी से हत्या कर दी। उसने बहन के सवेदनशील अंगों समेत शरीर पर 41 वार किए थे। मावका का पति के साथ अदलत में तलाक का फैसला चल रहा था। पति से विवाह के कारण वह अपने मायके में रह रही थी। बहन के मोबाइल फोन की कॉल डिटेल्स देखकर उसने उसे मौत के घाट उतार दिया। फिर सोशल मीडिया पर पोस्ट लिखकर लॉरेस बशिरोई से मदद मांगी। बाद में उसने गृहमंत्री के आवास के पास पुलिस के समक्ष सरेडर कर दिया।



आधी रात को निकलता, महिलाओं पर हमला कर गायब
अंबाला। इस साल जिले के दुखेड़ी गांव में ग़ामीन बेहद दहशत में रहे। यहां आधी रात के बाद एक शख्स सफेद धोती-कुर्ता पहने और सिर पर लोहे के जाल का हेलमेट लगा गंगे पांव गांव में घुसता था। इसके बाद वह महिलाओं पर वार करता। यह हरकत करने के बाद वार करने वाला शख्स गांव के खेड़े पर दीया जलाकर पूजा करता था। फिर महिलाओं पर वार कर गायब हो जाता। गांव में लगे सीसीटीवी कैमरों में यह शख्स कैद हो गया।



सांसद के निधन से अंबाला लोकसभा सीट खाली
अंबाला। अंबाला लोकसभा सीट से लगातार दूसरी बार सांसद बने रतनलाल कटारिया का इस साल निधन हो गया। केंद्र सरकार में राज्य मंत्री रहे रतनलाल कटारिया के निधन के बाद से ही अंबाला लोकसभा सीट रिक्त पड़ी है। कटारिया काफी समय से बीमार चल रहे थे। सड़ोगढ़ पीजीआई में उनका उपचार चल रहा था। पिछले लोकसभा चुनाव में कांग्रेस की दमिग नेता एवं पूर्व केंद्रीय मंत्री कुमारी सेलजा को हरकर कटारिया दूसरी बार सांसद बने थे। चुनावी समाओं में वे अपनी अलग भाषण शैली से लोगों को खूब हसाते थे। भाजपा के प्रदेश प्रमारी वल्लभ देव खुद कटारिया का हाल जानने के लिए पीजीआई पहुंचे थे।



पिटबुल के हमले में चार साल की मासूम जख्मी
अंबाला। पिटबुल नस्ल के कुत्ते ने इस साल एक चार साल की मासूम बच्ची पर हमला कर दिया। सीसीटीवी कैमरे में कैद हुई इस घटना ने हर किसी को झकझोर कर दिया। कुत्ते ने बच्ची के शरीर पर 15 जगह वार किए थे। मुश्किल से बच्ची को जान बचाई। इसके बाद हरकत में आई पुलिस ने पिटबुल कुत्ते के मालिक के खिलाफ केस दर्ज कर उसे गिरफ्तार किया। इस घटना के बाद नगर परिषद कके अधिकारी भी हरकत में आए।



सदन में हजपा-भाजपा का रहा टकराव
अंबाला। पूरे साल नगर निगम के सदन में हरियाणा जनचेतना पार्टी व भारतीय जनता पार्टी के निगम सदस्य में टकराव की स्थिति रही। कई मुद्दों पर भाजपा सदस्यों ने मेयर शक्ति रानी शर्मा को घेरने का प्रयास किया। इस प्रयास में खूब हंगामा भी हुआ लेकिन मेयर शक्ति रानी शर्मा पूरी ताकत के साथ विरोध का सामना करती रहीं। विरोध के लिए मेयर शक्ति रानी विधायक पर अपने सदस्यों को उकसाने का आरोप लगाती रहीं।



चीनी मिल की कुर्की से परेशान किसान
अंबाला। इस साल बनीदी चीनी मिल की कुर्की के फरमान से किसान बेहद परेशान हैं। कुर्की रोकने के साथ अपनी लॉबिग पैमेंट के भुगतान को लेकर अब किसान कड़कड़ाती ठंड में धरने पर बैठे हैं। मिल 400 करोड़ के घाटे में चल रही है। इनमें से करीब 70 करोड़ रुपये किसानों का बकाया है। घोटाले की वजह से मिल मालिक पहले ही जेल में बंद है। किसानों की सबसे बड़ी फर्क अपने बकाया भुगतान को लेकर है। इसके बाद मिल बंद होने से गन्ने की फसल को लेकर है। इसी वजह से किसान यूनियनों ने मोर्चा संभाल लिया है।



सदन में भाजपा ताकतवर, तीन सदस्य शामिल
अंबाला। इस साल नगर निगम के सदन में भाजपा ताकतवर होती देखी। पूर्ण बहुमत न होने के बावजूद पहले भाजपा की निगम सदस्य मीना दीगारा सीनियर डप्टी मेयर बनीं। इसके बाद हरियाणा डेमोक्रेटिक फ्रंट की टिकट पर चुनाव लड़कर जीते निगम सदस्य टोनी चौधरी, रुबी सोदा व हजपा की अमानदीय कौर भाजपा में शामिल हो गईं। अब सदन में भाजपा के सदस्यों की संख्या सबसे ज्यादा है। इसी वजह से अब सदन में भाजपा सदस्य पूरी ताकत से मेयर शक्ति रानी शर्मा के साथ निगम अधिकारियों को घेरने में कोई कसर नहीं छोड़ेंगे।



जमीन खोदकर रिकवर किया दस करोड़ का सोना
अंबाला। इस साल बलदेव नगर स्थित सहकारी बैंक से चोर लॉकर तोड़कर मोटे माल पर हाथ साफ कर गए। 32 लॉकर तोड़कर चोरों ने बैंक से करीब दस करोड़ के गहने चुरा लिए थे। दीवार तोड़कर अंदर घुसे चोरों ने कटर से 32 लॉकर तोड़े। कई लॉकर खुल पाने की वजह से बच गए जांच के दौरान पुलिस ने बैंक में चुराई करने वाले गिरोह को काबू किया। पकड़े गए ज्यादातर आरोपी बिहार के रहने वाले हैं। चोरी के बाद आरोपियों ने सोना अपने घरों में दबा दिया था। पुलिस ने जमीन खोदकर सोने की रिकवरी की।



नशा तस्करो पर शिकंजा, 162 मामलों में 296 कारोबारी काबू
अंबाला। पूरे साल पुलिस ने नशा तस्करो पर शिकंजा कसने की कसरत की। इस दौरान पुलिस ने घरेलू व चरस के कई बड़े मामले पकड़े। साथ ही अजीम तस्करी के कारोबारियों के खिलाफ भी बड़ा अभियान शुरू किया। इस दौरान नशा कारोबारियों के घरों पर बुलडोजर चलाकर तबाह किया गया। पुलिस ने 2023 में एक जनवरी से बीते 18 दिसंबर तक 162 मामले नशा तस्करी के दर्ज किए हैं। 296 आरोपियों को गिरफ्तार किया है। इनमें 34 मामले व्यवसायिक नशे की श्रेणी में आते हैं।



आप को झटका, कांग्रेस में लौटेंगे पूर्व मंत्री
अंबाला। इस साल जाते जाते आम आदमी पार्टी को भी बड़ा झटका लगा है। उत्तरी हरियाणा में पार्टी की राजनीति का सबसे मजबूत चेहरे पूर्व मंत्री नर्मिल सिंह ने बेटी चित्रा सरवारा के साथ पार्टी के सभी पदों से इस्तीफा दे दिया है। पांच जनवरी को दोनों पिता-पुत्री अपनी पुरानी पार्टी कांग्रेस में शामिल होने जा रहे हैं। नर्मिल सिंह व चित्रा के दोबारा कांग्रेस में लौटने से एक बार फिर अंबाला शहर व छावनी में पार्टी मजबूत हो गई है। काफी समय से दोनों के कांग्रेस में लौटने की अफवाहें उड़ रही थी। अब इन अफवाहों पर विराम लग गया है।



इलेक्ट्रॉनिक डिवाइस से नकल करते पकड़े सत्रह परीक्षार्थी
अंबाला। अंबाला छावनी के खड्गा खेल स्टेडियम में चल रही ग्रुप सी सेना भर्ती की परीक्षा में सेना ने नकल करने वाले बड़े गिरोह का भंडाफोड़ किया। सेना अधिकारियों ने इलेक्ट्रॉनिक डिवाइस से नकल करने 17 परीक्षार्थियों को काबू किया। बाद में जांच के दौरान पता चला है कि पकड़े गए आरोपियों में कई फर्जी परीक्षार्थी थे जोकि असल की जगह परीक्षा दे रहे थे। जांच के दौरान पुलिस ने गिरोह के मास्टरमाइंड सुशील को भी काबू किया जोकि सेना से रिटायर होने के बाद यह गिरोह चला रहा था।



अंबाला को मिले डिप्टी व सीनियर डिप्टी मेयर
अंबाला। नगर निगम चुनाव हुए दो साल से ज्यादा का समय बीत चुका था। इसके बावजूद राज्य सरकार डिप्टी मेयर व सीनियर डिप्टी मेयर का चुनाव नहीं करवा रही थी। तब हरियाणा जनचेतना पार्टी के निगम सदस्य जसवीर सिंह ने हाईकोर्ट का दरवाजा खटखटाया। आदेश के बाद हरकत में आई सरकार ने चुनाव के आदेश दिए। सहमति से हरियाणा जनचेतना पार्टी के निगम सदस्य राजेश मेहता डिप्टी मेयर बने जबकि भाजपा की ओर से पहली बार निगम सदस्य बनी मीना दीगारा को सीनियर डिप्टी मेयर बनाया गया। कांग्रेस के निगम सदस्य चुनाव में मूकदर्शक बनकर रह गए।



दरबार बंद फिर भी उमड़ रहे फरियादी
अंबाला। गृहमंत्री अनिल विज का दरबार बंद है। इसके बावजूद रोज उनके रिहायशी भवन पर लोगों की भीड़ उमड़ रही है। यह सिलसिला लगातार चल रहा है। पहले गृहमंत्री अनिल विज की ओर से जनता दरबार का आयोजन किया जाता था। इसमें प्रदेश भर से लोग आते थे। बाद में जनता दरबार बंद हो गया। फिर भी विज के आवास पर फरियादियों की रोज लाइन लग रही है। विज खुद लोगों की शिकायतें सुनकर उनके समाधान के आदेश दे रहे हैं।

तीसरे दिन भी जारी रहा विरोध प्रदर्शन

■ कर्मचारियों के साथ राजनीतिक लोग भी अब किसानों के साथ खड़े हुए, प्रशासन को ठहराया जिम्मेदार

हरिभूमि न्यूज ► नारायणगढ़

शुगर मिल के मुद्दे को लेकर उप मंडल कार्यालय में किसानों का धरना तीसरे दिन भी जारी रहा। किसानों ने धरने को अनिश्चित काल तक जारी रखने के साथ निर्णय लिया है। 1 जनवरी 2024 को किसान धरना स्थल पर एक दिवसीय अनशन करेंगे। तीसरे दिन भी धरना पर किसानों की आवाजाही पूरा दिन लगी रही। धरना स्थल पर किसानों को संबोधित करते हुए भारतीय किसान यूनियन शाहीद भगत सिंह के उपाध्यक्ष विक्रम राणा ने कहा कि किसानों के पास अब सरकार और प्रशासन के खिलाफ लड़ाई लड़ने के अलावा कोई



दूसरा रास्ता नहीं बचा। धरना अनिश्चितकाल तक जारी रहेगा यह किसानों ने निर्णय लिया है और 1 जनवरी को किसान अनशन करेंगे। संयुक्त किसान मजदूर इंकलाब यूनियन के अध्यक्ष एडवोकेट धर्मवीर ढोंडसा ने कहा कि किसानों को सरकार

ने बड़ी मुसीबत में डालने का काम किया है, मजबूरी में नववर्ष के अवसर पर किसान धरना स्थल पर अनशन करेंगे क्योंकि सरकार को नीतियों से ऐसा नजर आता है कि सरकार किसानों को तिल तिल कर मारना चाहती है इसलिए किसान खुद ही नव वर्ष के अवसर पर जब पूरा विश्व जश्न मना रहा होगा अनशन करेंगे ताकि सरकार को संदेश जा सके के। किसानों के हालात बद से बदतर मिल व सरकारी नीतियों के कारण बने हुए हैं। उनकी सुनवाई कर समस्या का हल जरूरी है। अगर मिल नीलाम होती है तो मिल द्वारा 677 किसानों के नाम लिए 35 करोड़ के फसली कर्ज की जम्मेदारी किसकी होगी प्रशासन व सरकार जवाब दे? किसानों के धरना स्थल पर अनेक लोग समर्थन करने पहुंचे जिसमें जिला परिषद सदस्य ठाठ सिंह राणा, पूर्व सरपंच सुखदेव गदौली, प्रॉपर्टी डीलर एसोसिएशन के प्रधान गुरराज सिंह, दलित नेता मूलक राज, ब्लॉक समिति सदस्य शीश पाल ने शिरकत की। कहा धरना पर बैठे किसानों को हर संभव सहयोग दिया जाएगा।



डोमेस्टिक एयरपोर्ट का हुआ उद्घाटन
अंबाला। अंबाला में जल्द ही डोमेस्टिक एयरपोर्ट का निर्माण पूरा कर लिया जाएगा। सीएम मनोहर लाल इसका उद्घाटन कर चुके हैं। गृहमंत्री अनिल विज डोमेस्टिक एयरपोर्ट के लिए पिछले काफी समय से प्रयास कर रहे हैं। इसके लिए जरूरी औपचारिकताएं पूरी कर ली गई हैं। आने वाले महीनों में यहां से घरेलू उड़ानें शुरू करने की बात कही जा रही है। शुरूआत में रनवे के लिए एयरफोर्स स्टेशन का इस्तेमाल किया जाएगा। इसके लिए जमीन भी अधिग्रहित कर ली गई है।